

“विश्व धरोहर दिवस” पर जोधपुर में रियासती रेलवे विरासत की प्रदर्शनी लगाई

प्रदर्शनी में विशेष रूप से रियासतीकालीन रेलवे से जुड़े मॉडल्स को प्रदर्शित किया गया

जोधपुर, (कासं)। उत्तर-पश्चिम रेलवे के जोधपुर मंडल कैंज वरकशॉप में शनिवार को “विश्व धरोहर दिवस” के अवसर पर आयोजित प्रदर्शनी केवल मॉडल्स का प्रदर्शन भर नहीं रही, बल्कि यह भारतीय रेल के गौरवशाली अतीत की जीवंत झलक बनकर सामने आई।

मुख्य कारखाना प्रबंधक रवि मीणा ने बताया कि जोधपुर मंडल रेल प्रबंधक अनुराग निपाठी के निर्देशानुसार आयोजित इस प्रदर्शनी में विशेष रूप से रियासतीकालीन रेलवे से जुड़े मॉडल्स को प्रदर्शित किया गया है। ये मॉडल उस दौर की कहानी कहते हैं, जब मारवाड़ क्षेत्र में रेल केवल परिवहन का साधन नहीं बल्कि

■ **प्रदर्शनी में प्रदर्शित स्टीम इंजनों, पुरानी बोगियों और स्टेशन संरचनाओं के मॉडल्स ने उस युग की तकनीकी कुशलता और स्थापत्य कला को भी उजागर किया**

सामाजिक और आर्थिक परिवर्तन का माध्यम बनी थी। इतिहास पर नजर डाले तो जोधपुर रियासत में रेलवे की शुरुआत 19वीं सदी के उत्तरार्द्ध में हुई, जब मारवाड़ राज्य ने अपने व्यापारिक हितों और सामरिक आवश्यकताओं को ध्यान में रखते हुए रेल नेटवर्क का विकास शुरू किया। जोधपुर-बीकानेर रेलवे उस समय की प्रमुख रियासती रेल प्रणालियों में से एक थी, जिसने

पश्चिमी राजस्थान को देश के अन्य हिस्सों से जोड़ने में महत्वपूर्ण भूमिका निभाई। ऊंटों और बैलागाड़ियों पर निर्भर क्षेत्र में रेल के आगमन ने व्यापार, विशेषकर नमक, ऊन और मसालों के परिवहन को नई गति दी। प्रदर्शनी में प्रदर्शित स्टीम इंजनों, पुरानी बोगियों और स्टेशन संरचनाओं के मॉडल्स ने उस युग की तकनीकी कुशलता और स्थापत्य कला को भी उजागर किया। उस समय के

लोकोमोटिव न केवल इंजीनियरिंग का उत्कृष्ट उदाहरण थे, बल्कि वे उस युग की औद्योगिक क्रांति के प्रतीक भी माने जाते थे। प्रदर्शनी में बॉम्ब शैल विशेष आकर्षण का केंद्र रहा। वर्ष 1942 में द्वितीय विश्व युद्ध के दौरान कार्यशाला में आवश्यकता अनुसार बॉम्ब शैल और अन्य सैन्य उपकरणों का उत्पादन किया गया था, जो उस समय रेलवे की बहुआयामी भूमिका को दर्शाता है। इस ऐतिहासिक योगदान को दर्शाने वाला एक विस्तृत शिलालेख भी प्रदर्शनी में रखा गया, जिसने दर्शकों का विशेष ध्यान आकर्षित किया। इसके अलावा आईसीएफ स्लीपर कोच,कंटेनर वैन, टैंक, वुडेन स्लीपर कोच, स्टीम लोकोमोटिव

मॉडल तथा सेमी हाई स्पीड वंदे भारत एक्सप्रेस के मॉडल भी प्रदर्शनी में प्रमुख आकर्षण बने रहे, जिन्हें देखने के लिए बड़ी संख्या में लोग पहुंचे और उन्होंने रेलवे के ऐतिहासिक से आधुनिक सफर को करीब से महसूस किया। मुख्य कारखाना प्रबंधक के अनुसार प्रदर्शनी का मुख्य उद्देश्य नई पीढ़ी को यह समझाना रहा कि आज की आधुनिक रेलवे जिन उन्नत तकनीकों और सुविधाओं के साथ कार्य कर रही है, उसकी नींव इन्हीं ऐतिहासिक प्रयासों पर आधारित है। यह आयोजन न केवल अतीत को संजोने का प्रयास था, बल्कि भविष्य के लिए प्रेरणा देने का भी माध्यम बना।

टारगेट पूरा करने के दबाव में पोस्टमैन ने एक ही व्यक्ति के 20 आरडी खाते खोले

अलवर, (निसं)। प्रतापगढ़ में डाक विभाग से जुड़ा एक अजीब मामला सामने आया है, जहां एक पोस्टमैन ने टारगेट पूरा करने के लिए एक ही ग्राहक के नाम पर 20 आरडी खाते खोल दिए।

पंडित मनोज के अनुसार, उसने 25 मार्च को पोस्ट ऑफिस में एक आरडी खाता खुलवाने के लिए पोस्टमैन कैलाश मीणा को दो हजार रुपए दिए थे। कैलाश मीणा प्रतापगढ़ पोस्ट ऑफिस में पोस्टमैन हैं। उसने 26 मार्च को एक ही फॉर्म पर साइन करवाकर 100-100 रुपए के 20 अलग-अलग खाते खोल दिए। मनोज ने कहा कि शुक्रवार को पोस्टमैन 20 पासबुक

■ **पोस्टमैन कैलाश मीणा का कहना है कि मार्च महीने में उन्हें 101 आरडी खाते खोलने का लक्ष्य दिया गया था, लेकिन लक्ष्य पूरा नहीं हो पाया**

उसके पास छोड़ दिया। जब उसने इस बारे में सवाल किया तो पोस्टमैन ने बताया कि उसके टारगेट पूरे नहीं हो रहे थे, इसलिए उसने ऐसा किया और आगे खुद ही पैसे जमा करवाने की बात कही। इस पर मनोज ने आपत्ति जताई और पोस्टमैन से कहा कि वह 20 खातों का क्या करेगा और इतनी सारी पंक्तियां कैसे संभालेगा। मनोज ने खुद की किराने की दुकान पर सभी पासबुक रखकर लोगों

को भी इस मामले की जानकारी दी। पोस्टमैन कैलाश मीणा का कहना है कि मार्च महीने में उन्हें 101 आरडी खाते खोलने का लक्ष्य दिया गया था। 23 मार्च तक उन्होंने 81 खाते खोल लिए थे, लेकिन लक्ष्य पूरा नहीं हो पाया। उनके अनुसार, कार्यालय के अधिकारी लगातार दबाव बना रहे थे और किसी भी तरह टारगेट पूरा करने के निर्देश दे रहे थे। उन्होंने यह भी आरोप लगाया

कि पोस्टमास्टर संजीव यादव उन पर विशेष रूप से दबाव डाल रहे थे। इसी दबाव के चलते उन्होंने एक ही फॉर्म पर हस्ताक्षर करवाकर 20 खाते खोल दिए। कैलाश मीणा ने स्वीकार किया कि उससे गलती हुई है। कहा कि वह ग्राहक के 2 हजार रुपए दो दिन के अंदर वापस कर देगा।

पंडित जब इस मामले को लेकर पोस्टमास्टर संजीव यादव के पास पहुंचा तो संतोषजनक जवाब नहीं मिला और उसे पोस्टमैन से ही बात करने को कहा गया। वहीं, डाक अधीक्षक जम्बार ने कहा है कि मामले की जांच की जाएगी और उसके बाद उचित कार्रवाई की जाएगी।

डोडा तस्करी के आरोपी को दो साल की सजा सुनाई

जोधपुर, (कासं)। एनडीपीएस न्यायालय जोधपुर के विशिष्ट न्यायाधीश मधुसूदन मिश्रा ने 12 साल पुराने अवैध मादक पदार्थ डोडा-पोस्ट के मामले में फैसला सुनाते हुए आरोपी को 2 वर्ष का कारावास और बीस हजार रुपए जुर्माने की सजा सुनाई है।

गोविन्द जोशी विशिष्ट लोक अभियोजक एनडीपीएस जोधपुर ने बताया कि 17 जून 2014 को बेरु रोड बिकनेईयों की ढाणियों के पास गोरधनराम कंधे पर एक प्लास्टिक का कट्टा रखे आ रहा था। उसी दौरान राजीव गांधी नगर पुलिस थाना के तत्कालीन थानाधिकारी कपूरराम मय पुलिस जाब्ता के गश्त पर थे। पुलिस को देखकर

को देखकर वह दोनों कट्टे लेकर भागने लगे। पुलिस द्वारा पीछा कर पकड़ा गया। दस्तबाव कर कट्टे की तलाशी लेने पर उसमें से 5.250 किलोग्राम डोडा-पोस्ट का चूरा बरामद हुआ। इस पर पुलिस ने आरोपी को गिरफ्तार कर लिया गया। बाद आरोपी के खिलाफ न्यायालय में आरोप पत्र प्रस्तुत किया। सुनवाई के दौरान विशिष्ट लोक अभियोजक एनडीपीएस जोधपुर गोविन्द जोशी अपना पक्ष रखते कहा कि वर्तमान में अवैध मादक पदार्थों के मामलों में उत्तरोत्तर वृद्धि होने, अवैध मादक पदार्थों से युवाओं का भविष्य बर्बाद होने से यह अपराध गंभीर किस्म की प्रकृति का है। उसका समाज में

प्रतिकूल प्रभाव पड़ता है। इसलिए आरोपी को कठोरतम सजा दी जानी चाहिए। जबकि आरोपी ने नरमी बरतने का आग्रह किया। विशिष्ट न्यायालय एनडीपीएस जोधपुर के विशिष्ट न्यायाधीश मधुसूदन मिश्रा ने अभियोजन पक्ष की ओर से प्रस्तुत 10 गवाह, 23 दस्तावेजी साक्ष्य और 3 अटॉकल के आधार पर अभियुक्त गोरधनराम पुत्र जगरूप राम बिश्रनोई निवासी बिश्रनोईयों की ढाणियां, बेरु पुलिस थाना राजीव गांधी नगर, जोधपुर को अवैध मादक पदार्थ डोडा-पोस्ट रखने के आरोप में दोषी ठहराते हुए दो वर्ष का कारावास व बीस हजार रुपए के जुर्माने की सजा सुनाई।

कोटा में अफीम सहित दो आरोपी गिरफ्तार

कोटा, (निसं)। मादक पदार्थ विरोधी अभियान को जारी रखते हुए केन्द्रीय नारकोटिक्स ब्यूरो (सीबीएन) जयपुर सेल के अधिकारियों की टीम ने जिला भीलवाड़ा के गांव अरणिगा घोड़ा शाहपुर रोड कृषि विज्ञान केन्द्र के पास कार्रवाई करते हुए अवैध मादक पदार्थ 4.275 किलोग्राम अफीम सहित दो आरोपियों को गिरफ्तार किया है। यह कार्रवाई केन्द्रीय नारकोटिक्स ब्यूरो के उप नारकोटिक्स आयुक्त नरेश बुंदेल के निर्देशों की गई।

उप नारकोटिक्स आयुक्त नरेश बुंदेल ने बताया कि मुखबीर से सूचना मिली कि दो व्यक्ति मोटरसाइकिल से जिला भीलवाड़ा के गांव अरणिगा घोड़ा शाहपुर रोड से अवैध मादक पदार्थ अफीम ले जा रहे हैं। इस सूचना पर

सीबीएन जयपुर सेल के अधिकारियों की एक टीम गठित की गई और टीम को मौके के लिये रवाना किया गया। टीम ने मौके पर कड़ी निगरानी रखते हुए उक्त व्यक्तियों और मोटरसाइकिल की पहचान करने के बाद उन्हें कृषि विज्ञान केन्द्र के पास रोक लिया। टीम ने मौके पर मोटरसाइकिल की तलाशी ली तो तलाशी के दौरान मोटरसाइकिल से जुड़े एक बैग के अंदर रखे चार पॉलिथीन पैकेटों से 4.275 किलोग्राम अवैध अफीम बरामद की गई। टीम ने मौके पर बरामद अफीम और वाहन को जब्त कर लिया। टीम ने मौके पर एनडीपीएस एक्ट में कार्रवाई करते हुए दोनों आरोपियों को गिरफ्तार कर लिया, मामले में आगे की जांच प्रक्रिया जारी है।

बीकानेर में हिस्ट्रीशीटर के अवैध मकान को बुलडोजर से तोड़ा

बीकानेर, (निसं)। शहर में अपराधियों के खिलाफ पुलिस-प्रशासन ने सख्त कार्रवाई करते हुए सर्वो दय बस्ती में हिस्ट्रीशीटर सीताराम पुत्र रामकिशोर जाट उर्फ सीताराम कस्बा के अवैध अतिक्रमण को ध्वस्त कर दिया। बीडीए की मांग पर भारी पुलिस जाबते की मौजूदगी में 'पीला पंजा' मकान पर चला और अवैध हिस्सों को मलबे में

तब्दील कर दिया गया। प्रशासनिक सूत्रों के अनुसार, सीताराम कस्बा के खिलाफ बीकानेर के विभिन्न थानों में 11 से अधिक गंभीर अपराधिक मामले दर्ज हैं। ऐसे में अपराधियों पर लगातार कसने के उद्देश्य से यह कार्रवाई की गई। बुलडोजर की गड़गड़ाहट के साथ ही पूरे इलाके में हड़कंप मच गया और मौके पर लोगों की

भीड़ जुट गई। कार्रवाई के दौरान सीओ सिटी अनुज डाल, थानाधिकारी बिजेन्द्र शीला सहित बड़ी संख्या में पुलिस बल तैनात रहा। वहीं बीडीए के तहसीलदार महेंद्र सिंह रघु मौके पर मौजूद रहकर पूरी कार्रवाई की निगरानी करते रहे। प्रशासन ने इस कार्रवाई के जरिए स्पष्ट संदेश दिया है कि अपराध और अवैध कब्जे किसी भी स्तर में बर्दाश्त नहीं किए जाएंगे।

पत्नी ने पति पर दूसरी शादी करने का आरोप लगाया

अलवर, (निसं)। सदर थाना क्षेत्र में एक महिला ने अपने पति पर दूसरी शादी करने का आरोप लगाते हुए थाने में शिकायत दी है। पीड़िता के अनुसार उसकी शादी 1 अप्रैल 2022 को हुई थी। उसके दो बेटियां हैं। महिला का आरोप है कि बेटियों के जन्म के बाद से उसका पति उसके साथ मारपीट करने लगा। उसके समसुराल पक्ष के अन्य लोग भी दहेज की मांग कर रहे हैं। महिला ने

बताया कि उसे सूचना मिली कि उसका पति बिना बताए दूसरी शादी कर रहा है। इस पर वह पुलिस को लेकर मौके पर पहुंची। इस दौरान उसके पति को पुलिस के आने की बहनक लगते ही मौके से फरार हो गया। वहीं दूसरी ओर समसुराल पक्ष ने सभी आरोपों को निराधार बताया है। उनका कहना है कि उनके बेटे की शादी नहीं हो रही थी, बल्कि परिवार में उसकी बहन की शादी का कार्यक्रम था।

बीकानेर में चाइनीज मांझे से बच्चे का गला कटा, मौत

चाइनीज मांझे से गले में ब्लड सप्लाई करने वाली नस कट चुकी थी, इससे बच्चे की मौत हो गई

बीकानेर, (निसं)। चाइनीज मांझे से गला कटने के कारण आठ साल के बच्चे की मौत हो गई। मांझे से बच्चे की श्वास नली तक कट चुकी थी। घटना देशनोक में ओवरब्रिज पर चढ़ते समय हुई।

जानकारी के अनुसार कि उदासर गांव निवासी किशनलाल अपने बेटे विराट (8), पत्नी और बेटे को बाइक से बीकानेर ले जा रहा था। विराट बाइक पर आगे बैठा हुआ था। परिवार में शादी होने के कारण सभी लोग खरीदारी के लिए निकले थे। पोस्टमॉर्टम करने वाली मेडिकल टीम के अनुसार चाइनीज मांझे से गले में ब्लड सप्लाई करने वाली नस कट चुकी थी। इससे उसकी मौत हो गई। देशनोक ओवरब्रिज पर चढ़ते समय अचानक चाइनीज मांझे विराट की गले में उलझ गया। मांझे से बच्चे के गले पर गहरा धाव हो गया और वह लहलुहान हो

■ **पिता के साथ बाइक पर शॉपिंग करने बाजार जा रहा था, बाइक पर आगे बैठा हुआ था बालक**

गया। अचानक बेटे के खून आता देख पिता घबरा गए और उसे देशनोक अस्पताल ले गए। यहां डॉक्टरों ने उसे मृत घोषित कर दिया। बच्चे के माता-पिता मजदूरी करते हैं। पोस्टमॉर्टम करने वाले डॉ. विजयंत निर्वाण का कहना है कि विराट को अस्पताल लेकर आए, तब तक उसका काफी खून बह चुका था। गले में बहुत ज्यादा गहरा कट लगा था, जिससे ब्लड सप्लाई करने वाली नस कट चुकी थी। देशनोक थानाधिकारी सुमन शेखावत ने बताया कि चाइनीज मांझे का उपयोग कौन कर रहा है, इसका पता लगा रहे हैं।

अजमेर : अक्षय तृतीया पर बाल विवाह की रोकथाम के लिये रैली निकाली

रैली के माध्यम से लोगों को बाल विवाह के विरुद्ध शपथ दिलाई

अजमेर, (कासं)। बाल अधिकारों की सुरक्षा और बाल विवाह की रोकथाम के उद्देश्य से राजस्थान महिला कल्याण मंडल द्वारा अक्षय तृतीया के अवसर पर सतर्कता दिवस मनाते हुए जागरूकता रैली का आयोजन किया गया। संस्था जिला प्रशासन, पंचायतों, विद्यालयों और धर्मगुरुओं के सहयोग से जिले को बाल विवाह मुक्त बनाने के लिए लगातार अभियान चला रही है। इस दौरान लोगों को बाल विवाह के विरुद्ध शपथ भी दिलाई गई।

संस्था के संयुक्त निदेशक अनुराग सक्सेना ने कहा कि अक्षय तृतीया जैसे शुभ अवसर की आड़ में बाल विवाह जैसे अपराध को स्वीकार नहीं किया जा सकता। उन्होंने बताया कि जागरूकता अभियानों के चलते ऐसे मामलों में कमी आई है, लेकिन इसे पूर्णतः समाप्त करने के लिए निरंतर प्रयास आवश्यक हैं। उन्होंने यह भी बताया कि बाल विवाह प्रतिषेध अधिनियम 2006 के तहत बाल विवाह दंडनीय अपराध है, जिसमें



राजस्थान महिला कल्याण मंडल द्वारा अजमेर जन जागरूकता रैली निकाली गई।

शामिल होने वाले सभी व्यक्तियों पर कार्रवाई हो सकती है। जागरूकता बढ़ने से अब लोग स्वयं ऐसी घटनाओं की सूचना प्रशासन को दे रहे हैं, जिससे

समय रहते रोकथाम संभव हो रही है। रैली को अनुराग सक्सेना ने हरी झंडी दिखाकर किया। कार्यक्रम में नेमीचंद वैष्णव, दीपक जोरम, ज्योति

टोंक में कहासुनी के बाद लाठी व पत्थरबाजी में बुजुर्ग की मौत

टोंक, (निसं)। निवाई थाना क्षेत्र के गांव भांवता में दो पक्षों में विवाद ज्यादा बढ़ने के बाद लाठी व पत्थरबाजी में गंभीर चोट लगने से बुजुर्ग की मौत हो गई।

प्राप्त जानकारी के अनुसार निवाई थाना क्षेत्र के भांवता गांव में शुक्रवार देर रात्रि को दो पक्षों के बीच मामूली विवाद हिंसक झड़प में बदल गया। इस दौरान लाठी व पत्थर चलने के बाद दोनों पक्षों में कई लोग घायल हो गए। घटना में बुजुर्ग प्रभु बैरवा पुत्र ग्यारसी बैरवा निवासी भांवता खेड़ा की ढाणी की उपचार के दौरान मौत हो गई। इस हिंसक

झड़प में मृतक प्रभु बैरवा का बेटा निम्बू भी गंभीर रूप से घायल हो गया, जिसे अस्पताल में भर्ती कराया गया है। दूसरे पक्ष से कजोड़ बैरवा, सत्तू देवी और मूर्तियां देवी भी घायल हुए हैं। घटना की सूचना के बाद अस्पताल में वृताधिकारी निवाई रवि प्रकाश शर्मा और निवाई थाना प्रभारी घासीराम उपजिला अस्पताल निवाई घायलों से मिलने पहुंचे तथा वहां उन्होंने घायलों की स्थिति का जांचा लिया। घटना के बाद अस्पताल में सैकड़ों लोगों की भीड़ जमा हो गई, जिससे तनावपूर्ण स्थिति बन गई, पुलिस ने मौके पर पहुंचकर

स्थिति को नियंत्रित किया। पुलिस ने मृतक प्रभु बैरवा के शव को कब्जे में लेकर उप जिला अस्पताल की मोर्चरी में रखवाया है। थाना प्रभारी घासीराम ने बताया कि मृतक के परिजनों की शिकायत पर संबंधित धाराओं में थाना दार्ज कर लिया गया है और जांच शुरू कर दी गई है। प्रारंभिक जांच में सामने आया है कि ये विवाद मामूली कहासुनी से शुरू हुआ था, जो बाद में हिंसक संघर्ष में बदल गया। पुलिस मामले की गहराई से जांच कर रही है और दोषियों के खिलाफ सख्त कार्रवाई का आश्वासन दिया है।

हनुमानगढ़ में सड़क निर्माण में गड़बड़ी पर हंगामा किया

हनुमानगढ़, (निसं)। जंक्शन क्षेत्र में राजीव चौक से बस स्टैंड रोड पर चल रहे सड़क निर्माण कार्य में अनियमितताओं को लेकर शनिवार को हंगामा हो गया। निर्माण में लेवल गड़बड़ी से नाराज कांग्रेस कार्यकर्ताओं ने जिला कांग्रेस कमेटी अध्यक्ष मनीष मक्कासर के नेतृत्व में राजीव चौक के पास चक्काजाम कर दिया। इस प्रदर्शन के कारण कुछ समय के लिए यातायात बाधित रहा।

प्रदर्शनकारियों का आरोप है कि सड़क किनारे लगभग 20 फीट क्षेत्र में लगाए जा रहे सीमेंट निर्मित चौकों को एक समान लेवल में नहीं बिछाया जा रहा है। इसके परिणामस्वरूप सड़क कहीं ऊंची और कहीं नीची बन रही है, जिससे भविष्य में आमजन व व्यापारियों को परेशानी का सामना करना पड़

■ **कांग्रेस कार्यकर्ताओं ने प्रदर्शन कर आंदोलन की चेतावनी दी**

सकता है। उन्होंने निर्माण कार्य में गुणवत्ता और तकनीकी मानकों की अनदेखी का आरोप लगाया।

जिलाध्यक्ष मनीष मक्कासर ने बताया कि हाल की बारिश में शहर के कई इलाकों में जलभराव की स्थिति सामने आई थी। उन्होंने आरोप लगाया कि इसके बावजूद नगर परिषद और प्रशासन निर्माण कार्य की गुणवत्ता को लेकर गंभीर नहीं हैं और पुरानी गलतियों को दोहराया जा रहा है। मक्कासर ने यह भी बताया कि जंक्शन में राजीव चौक से बस स्टैंड तक 40 फीट चौड़ी सड़क

का निर्माण हो रहा है। हालांकि, इसमें से लगभग 20 फीट हिस्से में सीमेंट चौके लगाकर जगह घेर ली गई है, जिससे सड़क की उपयोगिता कम हो रही है। कार्यकर्ताओं ने यह भी शिकायत की कि पिछले एक महीने से निर्माण कार्य अधूरा पड़ा है और टूटी सड़क पर पत्थर डालकर छोड़ दिए गए हैं, जिससे आवागमन में बाधा आ रही है।

प्रदर्शनकारियों ने एक ओर आरोप लगाया कि सीमेंट चौकों का लेवल नालियों से नीचे रखा जा रहा है। इससे बरसात के दौरान पानी की निकासी प्रभावित होगी और दुकानों के सामने जलभराव की स्थिति उत्पन्न हो सकती है। कांग्रेस कार्यकर्ताओं ने चेतावनी दी है कि यदि निर्माण कार्य को तकनीकी मानकों के अनुसार ठीक नहीं किया गया, तो वे आंदोलन को और तेज करेंगे।

कोटा में चलती बस में सीएनजी लीक होने से आग लगी

कोटा, (निसं)। कोटा-अनंतपुरा फ्लाईओवर के नजदीक शुक्रवार देर रात्रि को लोक परिवहन की सीएनजी बस में आग लग गई।

जानकारी के अनुसार बस झालावाड़ जिले के अकलेरा से कोटा आ रही थी। अचानक सीएनजी लीक होने से बस में आग पकड़ ली और चंद मिनट में आग पूरी बस में फैल गई और ध्वंशक धुआं फैल गया। गनीमत रही कि बस कोटा से 40 किलोमीटर पहले मंडाना में ही खराब हो गई थी। उस समय बस में सवार दो दर्जन यात्रियों को बस में ही उतार दिया था। घटना के समय चालक व परिचालक बस में थे जो सहायक बस से पहले ही उतर गये। नगर निगम के मुख्य अभियंता अधिकारी राकेश व्यास ने बताया कि बस झालावाड़ से कोटा की तरफ आ रही थी। आग लगने की सूचना मिलते ही तत्काल दो दमकल भेजी और आग पर काबू पा लिया गया, लेकिन जब तक बस पूरी तरह से जल गई थी।

श्रीगंगानगर में धूल भरी आंधी चली

श्रीगंगानगर, (निसं)। जिले में वेस्टर्न डिस्टर्बेंस के असर से जिले का मौसम शनिवार को असीर हो गया है और दिन के तापमान में गिरावट दर्ज की गई है। मौसम राइडर स्टेशन, श्रीगंगानगर पर शनिवार सुबह न्यूनतम तापमान 22.2 डिग्री सेल्सियस रिकॉर्ड किया गया।

शुक्रवार को न्यूनतम तापमान 23.9 डिग्री और अधिकतम तापमान 41.0 डिग्री रहा, जबकि गुदवार को न्यूनतम 22.6 डिग्री और अधिकतम 42.4 डिग्री दर्ज किया गया था। इस मौसम बदलाव से गर्मी की चुभन कम हुई है।

टोंक : ट्रक की टक्कर लगने से तेल के टैंकर में छेद हुआ

टोंक, (निसं)। मेहंदवास थाना क्षेत्र स्थित नेशनल हाईवे 52 पर शनिवार को ट्रक की टक्कर से तेल से भरे टैंकर में एक बड़ा छेद हो गया, जिसके बाद टैंकर से तेल की धार बहने लगी। बाद में देखते ही देखते ग्रामीणों की भीड़ जुट गई और सरसों का तेल भरने के लिए लोग प्लास्टिक की बाल्टियां और स्टील के पीपे लेकर आ पहुंचे।

प्राप्त जानकारी के अनुसार ट्रक की टक्कर से टैंकर के पीछे करीब 3 इंच का छेद हो गया, जिससे तेल की धार बहने लगी, जिसके बाद सरसों का तेल लूटने के लिए राहगीर और आसपास के

ग्रामीण मौके पर पहुंचे और बर्तनों में तेल भरने लगे।

टैंकर चालक धर्मेंद्र ने बताया कि शनिवार सुबह करीब दस बजे वह कोटा से टैंकर में सरसों का तेल भरकर जयपुर जा रहा था। इस दौरान नेशनल हाईवे 52 पर दक्षिणा गांव के पास सरसों के तेल से भरे टैंकर को पीछे से एक ट्रक ने टक्कर मार दी। इससे टैंकर में करीब 2 से 3 इंच का छेद हो गया। इसके बाद सरसों के टैंकर से तेल की धार फूट पड़ी, ड्राइवर इस छेद को किसी कपड़ा टूंसकर या अन्य तरीके से रोकता, तब तक करीब डेढ़ हजार लीटर सरसों का

तेल जमीन पर बह चुका था। इसकी सूचना जैसे ही राहगीरों को लगी तो वे और आसपास रहने वाले ग्रामीण प्लास्टिक की पिंपियां, लोहे और स्टील के बर्तन लेकर घटना स्थल पर आ पहुंचे। इसके बाद तेल को भरकर घर ले जाने की होड़ मच गई। हालांकि करीब आधा छेद बाद तेल की धार को कपड़ा टूंसकर रोक गया। मेहंदवास थाना प्रभारी रामसिंह का कहना है कि मामले में अभी तक किसी भी पक्ष की तरफ से मामला दर्ज नहीं करवाया गया है, शुरुआती तौर पर पुलिस ने जांच शुरू कर दी है।

झुंझुनूं में बेकाबू कार दुकान में घुसी, हादसा टला

सीसीटीवी में कैद हुआ हादसा, कार ने बाहर खड़ी बाइकों को मारी टक्कर

झुंझुनूं, (निसं)। शहर के हाउसिंग बोर्ड इलाके में शुक्रवार शाम तेज रफ्तार एक कार का कहर देखने को मिला, जब एक बेकाबू कार सीधे बाइक गैरेंज की दुकान में जा घुसी। हादसे में कई मोटरसाइकिलें क्षतिग्रस्त हो गईं, जबकि कार में सवार युवकों को मामूली चोटें आईं। गनीमत रही कि घटना के समय दुकान के बाहर कोई व्यक्ति मौजूद नहीं था, वरना बड़ा हादसा हो सकता था। प्रत्यक्षदर्शियों के अनुसार हंडाई कार चूक बाईपास की ओर तेज गति से जा रही थी। अचानक चालक का संतुलन बिगड़ गया और कार लहराते हुए नियंत्रण से बाहर हो गई। इससे पहले कि चालक संभल पाता, कार सीधे बाइक गैरेंज के बाहर खड़ी मोटरसाइकिलों से टकरा गई। कार की रफ्तार इतनी अधिक थी कि टक्कर के बाद दुकान का शीशा चकनाचूर हो

गया। बाइक खड़ी दो से तीन मोटरसाइकिलों को भारी नुकसान पहुंचा। हादसे के बाद मौके पर अफरा-तफरी का माहौल बन गया और स्थानीय लोगों ने तुरंत स्थिति को संभाला। पास के एक मकान में लगे सीसीटीवी कैमरे में पूरी घटना रिकॉर्ड हो गई। फुटेज में साफ देखा जा सकता है कि कार किस तेजी से दुकान की ओर बढ़ती है और पल भर में टक्कर हो जाती है।

वीडियो सामने आने के बाद इलाके में चर्चा का माहौल है। कार में 3 से 4 युवक सवार थे, जिन्हें हल्की चोटें आई हैं। सूचना मिलते ही कोतवाली पुलिस मौके पर पहुंची और जांच शुरू कर दी है। दुर्घटना में कार और बाइकों को काफी नुकसान हुआ है, लेकिन किसी प्रकार की जनहानि नहीं होने से लोगों ने राहत की सांस ली।